



स्वास्थ्य एवं परिवार कल्याण मंत्रालय

डीजीएचएस के अधिकारियों, कर्मचारियों एवं चालकों ने सुरक्षित ड्राइविंग का संकल्प लिया

Posted On: 17 OCT 2017 6:52PM by PIB Delhi

स्वास्थ्य एवं परिवार कल्याण मंत्रालय के स्वास्थ्य सेवा महानिदेशालय के अभिघात देखभाल प्रभाग ने सड़क ट्रैफिक नियमों का अनुपालन करने एवं भारत में दुर्घटनाओं के कारण लोगों की बेशकीमती जानों की सुरक्षा की जरूरत एवं महत्व पर बल देने के लिए आज विश्व अभिघात दिवस मनाया। विशेष जागरूकता मुहिम के एक हिस्से के रूप में सभी प्रतिभागियों ने सुरक्षित ड्राइविंग एवं सुरक्षित सड़क संस्कृति को बढ़ावा देने के लिए संकल्प लिया। प्रतिभागियों को सड़क सुरक्षा एवं जिम्मेदार व दयालु नागरिक पर वीडियो दिखाया गया। इस समारोह का समापन सभी प्रतिभागियों को सूचनापरक पुस्तिकाओं के वितरण के साथ सम्पन्न हुआ।

सड़क परिवहन एवं राजमार्ग मंत्रालय तथा स्वास्थ्य मंत्रालय से संबंधित इस विषय के विशेषज्ञों ने प्रतिभागियों के साथ परस्पर बातचीत की तथा उन्हें सड़क सुरक्षा से संबंधित क्या करें और क्या न करें, के बारे में और जिम्मेदार व दयालु नागरिक (गुड समरिटन) दिशा निर्देशों को लेकर संवेदनशील बनाया। इस अवसर पर बोलते हुए, डीजीएचएस डॉक्टर जगदीश प्रसाद ने कहा कि यह दुर्भाग्यपूर्ण है कि मलेरिया, तपेदिक एवं एचआईवी तीनों को मिलाकर होने वाली मौतों की तुलना में सड़क ट्रैफिक दुर्घटनाओं में अधिक लोगों की मृत्यु होती है, लेकिन हम इस खामोश महामारी को नजरअंदाज करना पसंद करते हैं। उन्होंने यह भी कहा कि सड़क ट्रैफिक दुर्घटनाएं पूरी तरह रोकी जा सकती हैं। उन्होंने सभी प्रतिभागियों से ट्रैफिक नियमों का अनुपालन करने, गाड़ी चलाते समय मोबाइल फोन के इस्तेमाल से बचने तथा स्वस्थ सड़क बर्ताव को बढ़ावा देने की भी अपील की।

वीके/एसकेजे/एस - 5101

(Release ID: 1506408) Visitor Counter : 7

